

## ਯਿਸੂ: ਮਸਹ ਕੀਤਾ ਹੋਇਆ

*Mashiah* ਭਾਵ ਮਸਹ ਕੀਤਾ ਹੋਇਆ ਉਸਨੂੰ ਆਖਦੇ ਹਨ ਜਿਸ ਉੱਤੇ ਤੇਲ ਡੋਲਿਆ ਗਿਆ ਹੋਵੇ। ਓਸੇ ਤਰ੍ਹਾਂ, ਕੀਸ਼ ਦਾ ਪੁੱਤਰ ਸ਼ਾਊਲ ਇਕ *mashiah* (ਮਸ਼ਿਆਹ) ਬਣ ਗਿਆ ਸੀ (1 ਸਮੂਏਲ 10: 1)। ਇਸੇ ਤਰ੍ਹਾਂ ਦਾਊਦ ਇਕ *ਮਸੀਹਾ* ਬਣਿਆ: ‘‘ਸਮੂਏਲ ਨੇ ਤੇਲ ਦਾ ਸਿੰਗ ਲੈ ਕੇ ਉਹਨੂੰ ਮਸਹ ਕੀਤਾ’’ (1 ਸਮੂਏਲ 16: 13)। ਰਾਜਾ ਬਣਾਉਣ ਦਾ ਢੰਗ ਆਮ ਤੌਰ ‘ਤੇ ਤੇਲ ਨਾਲ ਉਹਨੂੰ ਮਸਹ ਕਰਨਾ ਹੁੰਦਾ ਸੀ।

ਖੁਦਾ ਨੇ ਆਪਣੇ ਪੁੱਤਰ ਦੇ ਲਈ *mashiah* (ਮਸ਼ਿਆਹ) ਦਾ ਵਿਚਾਰ ਅਪਨਾਇਆ। ਯਿਸੂ ਲਈ ਵਰਤੀਆਂ ਜਾਣ ਵਾਲੀਆਂ ਆਇਤਾਂ ਵਿੱਚੋਂ ਇਕ ਮਸੀਹਾ, ਭਾਵ ‘‘ਮਸਹ ਕੀਤਾ ਹੋਇਆ’’ (ਜ਼ਬੂਰ 2: 2) ਨੇ ਯਿਸੂ ਨੂੰ ਰਾਜ ਘਰਾਣੇ ਦੇ ਆਦਮੀ ‘‘ਮਸੀਹ ਪ੍ਰਧਾਨ’’ ਅਰਥਾਤ ‘‘Messiah the Prince’’ (ਦਾਨੀਏਲ 9: 25) ਦੇ ਤੌਰ ਤੇ ਵਿਖਾਇਆ ਸੀ।

ਇਬਰਾਨੀ ਭਾਸ਼ਾ ਦਾ ਸ਼ਬਦ *mashiah* (ਮਸ਼ਿਆਹ) ਅੰਗ੍ਰੇਜ਼ੀ ਭਾਸ਼ਾ ਵਿਚ ‘‘messiah’’ ਭਾਵ ਮਸੀਹਾ ਬਣ ਜਾਂਦਾ ਹੈ ਜੋ ਯੂਨਾਨੀ ਭਾਸ਼ਾ ਵਿਚ *Christos* ਅਤੇ ਪੰਜਾਬੀ ਵਿਚ ‘‘ਮਸੀਹ’’ ਜਾਂ ਖ੍ਰਿਸਟਸ ਬਣ ਜਾਂਦਾ ਹੈ। ਸਾਮਰੀ ਔਰਤ ਜਿਹਨੇ ਯਿਸੂ ਨਾਲ ਖੂਹ ‘ਤੇ ਗੱਲਬਾਤ ਕੀਤੀ ਸੀ ਕਿਸੇ ਤਰ੍ਹਾਂ ਇਹ ਜਾਣ ਗਈ ਸੀ ਕਿ ਖੁਦਾ ਨੇ ਇਸ ਸਬੰਧ ਵਿਚ *Mashiah* (ਭਾਵ ਮਸੀਹ) ਬਣ ਕੇ ਆਉਣਾ ਸੀ। ਉਹਨੇ ਕਿਹਾ ਸੀ, ‘‘ਮੈਂ ਜਾਣਦੀ ਹਾਂ ਕਿ ਮਸੀਹ ਜੋ ਖ੍ਰਿਸਟਸ ਅਖਵਾਉਂਦਾ ਹੈ, ਆਉਣ ਵਾਲਾ ਹੈ’’ (ਯੂਹੰਨਾ 4: 25)।

ਯੂਹੰਨਾ ਦੇ ਚੇਲਿਆਂ ਵਿੱਚੋਂ ਇਕ ਅੰਦਰਿਆਸ ਨੂੰ ਵੀ ਪਤਾ ਸੀ ਕਿ ਇਸ ਸੰਸਾਰ ਵਿਚ ਆਉਣ ਵਾਲੇ ਖੁਦਾ ਨੇ ਜੋ ਨਾਂ ਧਾਰਣ ਕਰਨਾ ਸੀ ਉਹ ਮਸਹ ਕੀਤਾ ਹੋਇਆ ਭਾਵ ਮਸੀਹ ਹੋਣਾ ਸੀ। ਪਤਰਸ ਨੂੰ ਦੱਸਦਿਆਂ ਕਿ ‘‘ਸਾਨੂੰ ਖ੍ਰਿਸਟਸ ਅਰਥਾਤ ਮਸੀਹ ਮਿਲ ਗਿਆ’’ ਉਹਦੇ ਚਿਹਰੇ ਤੇ ਸੰਜੀਦਗੀ ਹੋਵੇਗੀ (ਯੂਹੰਨਾ 1: 41)।

ਬਾਅਦ ਵਿਚ ਪਤਰਸ ਨੇ ਮੰਨਿਆ ਕਿ ‘‘ਤੂੰ ਜੀਉਂਦੇ ਪਰਮੇਸ਼ੁਰ ਦਾ ਪੁੱਤਰ ਮਸੀਹ ਹੈ’’ (ਮੱਤੀ 16: 16)। ਯਿਸੂ ਨੇ ਪਤਰਸ ਨੂੰ ਸ਼ਾਬਾਸ਼ੀ ਦਿੱਤੀ ਅਤੇ ਐਲਾਨ ਕੀਤਾ ਕਿ ਖੁਦਾ ਦੀ ਬੁੱਧ ਨੇ ਜਿਸ ਕਲੀਸੀਆ ਦੀ ਯੋਜਨਾ ਬਣਾਈ ਸੀ ਉਹ ਇਸ ਤੱਥ ‘ਤੇ ਬਣਾਈ ਜਾਣੀ ਸੀ ਕਿ ਨਾਸਰੀ ਖੁਦਾ ਦਾ ਮਸਹ ਕੀਤਾ ਹੋਇਆ ਪੁੱਤਰ ਹੈ। ਪਰ ਤਕਨੀਕੀ ਤੌਰ ‘ਤੇ ਕਹੀਏ ਤਾਂ ਪਤਰਸ ਦੇ ਇਕਰਾਰ ਵੇਲੇ ਯਿਸੂ *mashiah* ਭਾਵ ਮਸਹ ਕੀਤਾ ਹੋਇਆ ਨਹੀਂ ਸੀ। ਮੌਤ ਅਤੇ ਕਬਰ ਨੂੰ ਜਿੱਤ ਲੈਣ ਤੋਂ ਬਾਅਦ ਅਤੇ ਵਡਿਆਈ ਵਿਚ ਉੱਪਰ ਉਠਾ ਲਏ ਜਾਣ ਤੋਂ ਬਾਅਦ ਹੀ ਉਹਨੂੰ ਖੁਦਾ ਦੇ *mashiah* ਦੇ ਤੌਰ ਤੇ ਮਸਹ ਕੀਤਾ ਗਿਆ ਸੀ। ਅਸਮਾਨ ‘ਤੇ ਉਠਾ ਲਏ ਜਾਣ ਦੇ ਦਸ ਦਿਨ ਬਾਅਦ, ਪੈਂਟੀਕਾਸਟ ਵਾਲੇ ਦਿਨ, ਯਿਸੂ ਆਪਣੇ ਰਾਜ ਮਸਹ ਦੇ ਲਈ ਆਪਣੇ ਪਿਤਾ ਦੇ ਕੋਲ ਗਿਆ। ਸੰਕੇਤਕ ਭਾਸ਼ਾ ਵਿਚ ਕਹੀਏ ਤਾਂ ਉਹਦੇ ਪਿਤਾ ਨੇ ਉਹਦੇ ਸਿਰ ‘ਤੇ ਮਸਹ ਕਰਨ ਦਾ ਤੇਲ ਡੋਲ ਦਿੱਤਾ ਸੀ। ਉਹਨੇ ਯਿਸੂ ਨੂੰ ‘‘ਖੁਦਾ’’ ਆਖਦਿਆਂ ਕਿਹਾ:

ਤੇਰਾ ਸਿੰਘਾਸਣ ਪਰਮੇਸ਼ੁਰ ਵੱਲੋਂ ਸਦਾ ਤੀਕ ਹੈ  
ਤੇਰੇ ਰਾਜ ਦਾ ਆਸਾ ਸਿਧਿਆਈ ਦਾ ਆਸਾ ਹੈ!  
ਤੈਂ ਧਰਮ ਦੇ ਨਾਲ ਪ੍ਰੇਮ ਅਤੇ ਬਦੀ ਦੇ ਨਾਲ ਵੈਰ ਰੱਖਿਆ ਹੈ  
ਇਸ ਲਈ ਪਰਮੇਸ਼ੁਰ, ਤੇਰੇ ਪਰਮੇਸ਼ੁਰ ਨੇ  
ਖੁਸ਼ੀ ਦੇ ਤੇਲ ਨਾਲ  
ਤੇਰੇ ਸਾਥੀਆਂ ਤੋਂ ਵੱਧ ਤੈਨੂੰ ਮਸਹ ਕੀਤਾ ਹੈ।  
(ਜ਼ਬੂਰ 45:6, 7)।

ਪ੍ਰਭੂ ਦੇ ਦਿਨ ਦੇ ਉਸ ਇਤਿਹਾਸਕ ਦਿਨ (ਸ਼ਾਇਦ 26 ਮਈ, ਸੰਨ 30ਈਸਵੀ) ਉਹਨੂੰ  
ਅਧਿਕਾਰਤ ਤੌਰ 'ਤੇ ਮੁਬਾਰਕ ਅਤੇ ਅਦੁੱਤੀ, ਸ਼ਕਤੀਮਾਨ, ਰਾਜਿਆਂ ਦਾ ਰਾਜਾ ਅਤੇ ਪ੍ਰਭੂਆਂ  
ਦਾ ਪ੍ਰਭੂ (1 ਤਿਮੋਥਿਉਸ 6:15) ਭਾਵ ਮਸੀਹਾ ਬਣਾਇਆ ਗਿਆ ਸੀ।